

जोधपुर . बुधवार . 20 अक्टूबर 2010

कालबेलिया व स्पेनिश संस्कृति मिलन होगा

अभ्यास शुरू



जोधपुर. राजस्थानी कालबेलियों और स्पेनिश जिप्सियों की लोक संस्कृति की जुगलबंदी राजस्थान इंटरनेशनल फोक फेस्टिवल 'रिफ' में नजर आएगी। स्पेनिश कलाकारों ने जोधपुर पहुंचने के बाद कालबेलिया कलाकारों के साथ अभ्यास करना आरम्भ कर दिया है। स्पेनिश दूतावास के सीआरएन प्रॉडक्शन के निदेशक रोबर्टो नियादू ने मंगलवार को चौपासनी स्थित 'हवेली' में राजस्थान पत्रिका से विशेष बातचीत में बताया कि 'रिफ' के लिए स्पेनिश कलाकारों एवं राजस्थानी कालबेलिया नृतकों-संगीतकारों के साथ लोकधुनों का नया मिक्स प्यूजन तैयार किया गया है। प्यूजन के दौरान कालबेलिया एवं स्पेनिश महिला कलाकार संतरंगी पहनावों के साथ सप्त सुरों के जादू पर थिरकते नजर आएंगे। 'खड़ताल' व 'कैजोन' जुगलबंदी स्पेन के परम्परागत लोकवाद्य 'कैजोन' एवं राजस्थानी खड़ताल, ढोलक एवं सारंगी की धुनों पर जोधपुर की कालबेलिया नर्तक आशा एवं स्पेन की महिला नर्तक करेण लूगो एवं तमार गोंजालविस फ्लेमिंको-कालबेलिया डांस प्रस्तुत करेंगी।